

मिरा-भाईंदर महानगरपालिका सुधारित सेवा (सेवा प्रवेश व सेवांचे वर्गीकरण) नियम, २०१९ मध्ये, मुख्य औषध निर्माण अधिकारी (वर्ग-२) व वरिष्ठ औषध निर्माण अधिकारी (वर्ग-३) पदांच्या सेवाप्रवेशासाठी विहित केलेल्या अर्हता व नेमणूकीच्या पध्दतीस मान्यता देण्याबाबत.

महाराष्ट्र शासन  
नगर विकास विभाग

शासन निर्णय क्रमांक:- मिभाम-११२३/सं.क्र.१७४/प्र. क्र. ५३/नवि-२८

४ था मजला, मंत्रालय (मुख्य इमारत),  
मादाम कामा मार्ग, हुतात्मा राजगुरु चौक,  
मंत्रालय, मुंबई - ४०० ०३२.  
दिनांक:- २६ सप्टेंबर, २०२३.

- संदर्भ:-**
- १) नगर विकास विभाग, शासन निर्णय क्र.मिभाम-१११६/प्र.क्र.३५/१६/नवि-२८, दि.२८.०५.२०१९.
  - २) नगर विकास विभाग, शासन निर्णय क्र.मिभाम-१११६/प्र.क्र.३५/नवि-२८, दि.२५.११.२०२१.
  - ३) नगर विकास विभाग, शासन निर्णय क्र.मिभाम-११२२/सं.क्र. २५३/ प्र.क्र.७०/नवि-२८, दि. ०२.०२. २०२३
  - ४) नगर विकास विभाग, शासन निर्णय क्र.मिभाम-११२२/सं.क्र.४०१/प्र.क्र.२८/नवि-२८, दि.२८.०४.२०२३.
  - ५) आयुक्त, मिरा-भाईंदर महानगरपालिका यांचे पत्र क्र.मनपा/आस्था/१०५/२०२३-२४, दि.१७.०४.२०२३.
  - ६) मिरा-भाईंदर महानगरपालिका प्रशासकीय ठराव क्र. ३०८, दि.१७.०३.२०२३.

**प्रस्तावना:-**

मिरा-भाईंदर महानगरपालिका सुधारित सेवा (सेवा प्रवेश व सेवांचे वर्गीकरण) नियम, २०१९ ला दि.२८.०५.२०१९ च्या शासन निर्णयान्वये मान्यता देण्यात आलेली आहे. महानगरपालिकेच्या सदर आकृतीबंधात सार्वजनिक आरोग्य विभागासाठी 'मुख्य औषध निर्माण अधिकारी' (वर्ग-२) व 'वरिष्ठ औषध निर्माण अधिकारी' (वर्ग-३) ही पदे मंजूर करण्यात आली नव्हती. तसेच, 'मुख्य औषध निर्माण अधिकारी' (वर्ग-२) या पदासाठी सेवा प्रवेश नियमात नेमणूकीकरीता अर्हता व नेमणूकीच्या पध्दती नमूद करण्यात आलेली आहे. तथापि, वरिष्ठ औषध निर्माण अधिकारी (वर्ग-३) या पदासाठी सेवा प्रवेश नियमात नेमणूकीकरिता अर्हता व नेमणूकीच्या पध्दती नमूद करण्यात आलेल्या नाहीत.

२. मिरा-भाईंदर महानगरपालिकेमधील वाढत्या आरोग्य विषयक कामाची व्याप्ती पाहता, मिरा-भाईंदर महानगरपालिकेच्या आस्थापनेवर सार्वजनिक आरोग्य विभागासाठी, आता, 'मुख्य औषध निर्माण अधिकारी' (वर्ग-२) १ पद व 'वरिष्ठ औषध निर्माण अधिकारी' (वर्ग-३), ४ पदे अशी एकूण ५ पदे नव्याने निर्माण करण्यास दि. २५.०९.२०२३ च्या शासन निर्णयान्वये शासन मान्यता देण्यात आलेली आहे. त्यासाठी आयुक्त, मिरा-भाईंदर महानगरपालिका यांनी संदर्भीय दि.१७.०४.२०२३ च्या पत्रान्वये, मिरा-भाईंदर महानगरपालिका सुधारित सेवा (सेवा प्रवेश व सेवांचे वर्गीकरण) नियम, २०१९ मध्ये, 'मुख्य औषध निर्माण अधिकारी' (वर्ग-२) व 'वरिष्ठ औषध निर्माण अधिकारी' (वर्ग-३) या पदांसाठी सेवाप्रवेश पध्दती व अर्हतांचे समावेशन करण्याबाबतचा प्रस्ताव शासन

मान्यतेसाठी सादर केला आहे. त्यानुसार सदर पदांसाठी नेमणूकीच्या अर्हता व पध्दती विहीत करून, त्यास मान्यता देण्याची बाब शासनाच्या विचाराधीन होती.

**शासन निर्णय:-**

आयुक्त, मिरा-भाईंदर महानगरपालिका यांनी संदर्भीय दि.१७.०४.२०२३ च्या पत्रान्वये, मिरा-भाईंदर महानगरपालिका सुधारित सेवा (सेवा प्रवेश व सेवांचे वर्गीकरण) नियम, २०१९ या सेवा प्रवेश नियमात, 'मुख्य औषध निर्माण अधिकारी' (वर्ग-२) व 'वरिष्ठ औषध निर्माण अधिकारी' (वर्ग-३) या पदांसाठी सेवाप्रवेश पध्दती व अर्हतांचे समावेशन करण्याबाबत सादर केलेल्या प्रस्तावास, परिशिष्ट-२, अनुसूची-६ नुसार महाराष्ट्र महानगरपालिका अधिनियम-१९४९ च्या, कलम-४५४, ४५५, ४५६, ४५७(अ) व ४६५ अन्वये, शासन मान्यता देण्यात येत आहे.

२. सदर नियमांस "मिरा-भाईंदर महानगरपालिका सुधारित सेवा (सेवा प्रवेश व सेवांचे वर्गीकरण) नियम, २०१९ चा सुधारित भाग संबोधण्यात यावे.

३. सदर सुधारित नियम आयुक्त, मिरा-भाईंदर महानगरपालिका यांनी तात्काळ शासन राजपत्रात प्रसिध्द करावेत. हे नियम शासन राजपत्रात प्रसिध्द झाल्याच्या दिनांकापासून अंमलात येतील.

४. या अनुषंगीक सर्व सांविधानिक बाबींची पूर्तता आयुक्त, मिरा-भाईंदर महानगरपालिका यांनी करावयाची आहे.

५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून, त्याचा संगणक संकेतांक २०२३०९२६१६१०३३७९२५ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( सुशिला पवार )

उप सचिव, महाराष्ट्र शासन

प्रत,

- १) मा. मुख्यमंत्री महोदय यांचे अपर मुख्य सचिव/प्रधान सचिव, मंत्रालय, मुंबई.
- २) विभागीय आयुक्त, कोकण विभाग, सी.बी.डी. बेलापूर, नवी मुंबई.
- ३) आयुक्त तथा प्रशासक, मिरा-भाईंदर महानगरपालिका, जिल्हा ठाणे.
- ४) प्रधान सचिव (नवि-२) यांचे स्वीय सहायक, नगर विकास विभाग, मंत्रालय, मुंबई.
- ५) उप सचिव (नवि-२८), यांचे स्वीय सहायक, नगर विकास विभाग, मंत्रालय, मुंबई.
- ६) निवडनस्ती ( नवि-२८ ).

शासन निर्णय क्र.मिभाम-११२३/सं.क्र. १७४/ प्र.क्र.५३/नवि-२८, दि. २६ सप्टेंबर, २०२३ सोबतचे

**परिशिष्ट-२. अनुसूची-‘ड’**

महाराष्ट्र महानगरपालिका अधिनियमाच्या कलम-४५ व ५३ (१) मधील तरतूदीनुसार नेमणूक करावयाच्या पदांसाठीची कलम-४५(३) व कलम-४५७(३) अन्वये विहित शैक्षणिक व इतर अर्हता व नेमणूकीच्या पध्दत. (पहा नियम-३)

अ.क्र.	पदनाम व श्रेणी	नेमणूकीची पध्दत व टक्केवारी/नामनिर्देशन	नेमणूकीकरीता अर्हता व नेमणूकीच्या पध्दती
१.	मुख्य औषध निर्माता/मुख्य औषध निर्माण अधिकारी (श्रेणी-२, आरोग्य सेवा)	पदोन्नती-१००%	मिरा-भाईंदर महानगरपालिकेच्या आस्थापनेवरील कार्यरत वरिष्ठ औषध निर्माण अधिकारी या पदावर किमान ०३ वर्षांचा अनुभव असणाऱ्या व मान्यता प्राप्त विद्यापीठाची D Pharmacy पदवी धारण केलेल्या अधिकाऱ्याची सेवाज्येष्ठता व गुणवत्तेच्या आधारे पदोन्नतीने नियुक्ती करता येईल.
२.	वरिष्ठ औषध निर्माण अधिकारी (श्रेणी-३, आरोग्य सेवा)	पदोन्नती-१००%	मिरा-भाईंदर महानगरपालिकेच्या आस्थापनेवरील कार्यरत औषध निर्माण अधिकारी या पदावर किमान ०३ वर्षांचा अनुभव असणाऱ्या व मान्यता प्राप्त विद्यापीठाची D Pharmacy पदवी धारण केलेल्या कर्मचाऱ्याची सेवाज्येष्ठता व गुणवत्तेच्या आधारे पदोन्नतीने नियुक्ती करता येईल.

\*\*\*\*\*